

14/12/2025

07.40 PM

آداب

یہ آکاش وانی سرینگر ہے ۔  
اب آپ سید مبشر رفاعی سے خبریں سنئیے۔  
پہلے اہم خبروں کی سرخیوں پر ایک نظر ۔

ہیڈ لائنز

\*..... لیفٹنٹ گورنر منوج سنہا کی زیر صدارت کشمیر یونیورسٹی کی یونیورسٹی کونسل میٹنگ منعقد // تدریسی اور انتظامی ایجنڈا منصوبوں کو اصولی طور منظوری ۔

\*..... فوج نے جموں خطے میں کنٹرول لائن کے متصل علاقوں میں در اندازی روکنے کیلئے گشت کی کارروائی میں لائی تیزی ۔

\*..... آج منایا جارہا ہے توانائی کی حفاظت کا قومی دن // صدر جمہوریہ درو پدی مرمو کا موجودہ دور میں توانائی کو بچانے رکھنے کی ضرورت پر زور ۔

اور

بھارتیہ جنتا پارٹی کے قومی ورکنگ صدر ۔

ایل جی

لیفٹنٹ گورنر منوج سنہا نے آج لوک بھون سرینگر میں یونیورسٹی آف کشمیر کی یونیورسٹی کونسل کی84ویں میٹنگ کی صدارت کی ۔ لیفٹنٹ گورنر ،جو یونیورسٹی کے چانسلر بھی ہیں نے نیشنل ایجوکیشن پالیسی 2020 کے ساتھ ہم آہنگ بناتے ہوئے موجودہ دور کے تقاضوں اور ہنر پر مبنی تدریسی پروگرام متعارف کرنے کی ضرورت پر زور دیا ۔ انہوں نے یونیورسٹی پر اس بات کیلئے بھی زور دیا کہ وہ تدریسی اقدامات کو مقامی اور علاقائی ضرورتوں کے مطابق یقینی بناتے ہوئے اختراع ، روزگار کے مواقع پیدا کرنے اور کار خانہ دار ی پر توجہ مرکوز کریں ۔

لیفٹنٹ گورنر نے انٹیگریٹیڈ اور پروفیشنل پروگراموں کو مستحکم کرنے کی بھی یونیورسٹی کو صلاح دی تاکہ ابھرتی ہوئی اکیڈمک اور انڈسٹری کی ضروریات کو پورا کیا جا سکے۔ یونیورسٹی کونسل نے اصولی طور پر کئی اہم تدریسی اور انتظامی ایجنڈا منصوبوں کو منظوری دی۔

اکیڈمک، ریگولیٹری اور ادارہ جاتی معاملات Multiple کونسل نے یونیورسٹی میں پر تفصیلی تبادلہ خیال بھی کیا جن کا مقصد گورننس کے ڈھانچے کو مستحکم کرنا اور پڑھانے، سکھانے اور تحقیق کے معیار میں مجموعی بہتری لانا ہے۔ اس سے قبل یونیورسٹی کی وائس چانسلر پروفیسر نیلوفر خان نے غور و خوض اور توثیق کیلئے کونسل کے سامنے ایجنڈا منصوبوں کو پیش کیا۔

میٹنگ میں دیگر حکام کے علاوہ وزیر اعلیٰ عمر عبداللہ، جموں یونیورسٹی کے وائس چانسلر پروفیسر امیش رائے، کلسٹر یونیورسٹی سرینگر کے وائس چانسلر پروفیسر محمد مبین، کلسٹر یونیورسٹی جموں کے وائس چانسلر پروفیسر کے ایس چندر شیکھر اور اعلیٰ تعلیم محکمے کے ایڈیشنل چیف سیکریٹری شانت منو بھی موجود تھے۔

#### صدر جمہوریہ

آج توانائی کو محفوظ رکھنے کا قومی دن منایا جا رہا ہے۔ یہ دن ہر سال 14 دسمبر کو توانائی کو بچانے رکھنے کی اہمیت کے بارے میں بیداری پیدا کرنے کی غرض سے منایا جاتا ہے۔ آج کے دن پر صدر جمہوریہ نے نئی دلی میں ایک تقریب پر نیشنل انر جی کنزر ویشن ایوارڈس 2025 کے فاتحین اور اسی موضوع پر پینٹنگ کے قومی مقابلوں میں کامیابی حاصل کرنے والوں کی عزت افزائی کی۔ تقریب سے خطاب کرتے ہوئے درو پدی مرمو نے کہا کہ توانائی کو محفوظ رکھنا اب صرف ایک متبادل نہیں رہ گیا ہے بلکہ یہ موجودہ زمانے کی ایک ضرورت ہے۔ انہوں نے کہا کہ توانائی کی ایک یونٹ کی بچت سے فطرت کے تئیں ذمہ داری کے احساس کی عکاسی ہوتی ہے اور یہ مستقبل کے نسلوں کے تئیں ذمہ داری اور احساس کا بھی مظہر ہے۔ انہوں نے مزید کہا کہ بھارت نے توانائی کو محفوظ رکھنے اور ماحولیات کیلئے سازگار توانائی کی منتقلی کے شعبوں میں اہم قدم اٹھائے ہیں۔

#### کنزر ویشن ڈے

دی انسٹی چیوشن آف انجینئرس انڈیا کے جموں کشمیر سٹیٹ سینٹر کی جانب سے بھی آج سرینگر میں نیشنل انرجی کنزرویشن ڈے منایا گیا۔ اس سلسلے میں آج ایک سمینار کا اہتمام کیا گیا۔

تقریب پر سرکردہ انجینئر، ماہرین تعلیم، منتظمین، طلباء اور پیشہ ورانہ افراد موجود تھے، جنہوں نے پائیداد ترقی کی رفتار کو جاری رکھتے ہوئے توانائی کی کھپت مینکمی لانے کیلئے عملی طور طریقے اپنانے پر تفصیلی تبادلہ خیال کیا۔

تقریب پر سائنس اینڈ ٹیکنالوجی محکمے کے سیکریٹری ڈاکٹر شاہد اقبال چودھری کشمیر کی چیف انجینئر عاقب سلطانہ وحید دیوا مہمان JKPTCL مہمان خصوصی جبکہ ڈی وقار کی حیثیت سے موجود تھیں۔

اپنے خطاب میں شاہد اقبال چودھری نے بیداری کو ٹھوس کارروائی میں تبدیل کرنے کی خاطر ادارہ جاتی سنجیدگی پر زور دیا۔

## فوج گشت

فوج نے جموں خطے کے بالائی علاقوں میں اندازی کو روکنے اور کنٹرول لائن کے متصل حساس علاقوں میں لگاتار چوکسی بنائے رکھنے کیلئے گشت بڑھا دی ہے۔ آکاشوانی جموں کے نامہ نگار نے خبر دی ہے کہ فوج نے ونٹر سکیوٹی پلان کے حصے کے طور پر اونچے مقامات، گہنے جنگلات اور پہاڑی دھروں پر اپنی موجودگی مستحکم کی ہے۔

سرد موسم، دھند اور انسانی نقل و حمل میں کمی، دہشت گردانہ سرگرمیوں اور در اندازی کیلئے سازگار ماحول فراہم کر سکتا ہے۔ اس صورتحال کے چلتے فوج اہم راستوں اور روایتی در اندازی کی راہداریوں کی لگاتار نگرانی کر رہی ہے تاکہ اس بات کو یقینی بنایا جاسکے کہ کوئی بھی دہشت گرد گروپ ہائیڈ آؤٹس قائم نہ کر سکے۔

اونتی پورہ

اونتی پورہ میں پولیس نے ملک دشمن سرگرمیوں میں ملوث ہونے کی پاداش میں 40 افراد کے خلاف عدالت میں فرد جرم داخل کیا ہے۔ تفصیلات کے مطابق یہ افراد مبینہ طور ہتھیار چلانے کی تربیت حاصل کرنے کیلئے سرحد پار کرکے پاکستان چلے گئے ہیں۔

پولیس نے اونتی پورہ میں منشیات کے استعمال کے مضر اثرات سے متعلق بیداری پیدا کرنے کیلئے کئی پروگرام منعقد کئے۔ اس دوران پولیس نے اونتی پورہ میں غیر قانونی کان کئی میں ملوث 9 افراد کو گرفتار کیا ہے۔

### کھٹوعہ پولیس

پولیس موہیتا شرما نے افسران کی ایک میٹنگ DIG جموں -سانہ-کھٹوعہ رینج کی طلب کرکے کھٹوعہ میں سکیورٹی صورتحال کا جائزہ لیا۔ میٹنگ کے دوران کھٹوعہ میں آنے والے دنوں میں منائے جانے والے تہوار کیلئے کئے گئے حفاظتی انتظامات موصوفہ نے سکیورٹی ایجنسیوں کے قریبی تال میل پر زور دیا۔ DIG کا جائزہ لیا گیا۔

### جموں پولیس

جموں صوبے میں منشیات کے کاروبار کے خلاف جاری کارروائیوں کے تحت پولیس نے ادھمپور میں چیننی کے نزدیک ایک ناکے پر زالڈگر سرینگر کے رہنے والے اظہر منظور بٹ نامی ایک شخص کو گرفتار کیا ہے۔ اس کے قبضے سے ہیروئین کی کچھ مقدار برآمد کی گئی ہے۔

ادھر پونچھ میں پولیس نے غیر قانونی کان کئی میں استعمال کی جانے والے 3 گاڑیوں کو ضبط کیا ہے۔

راجوری میں پولیس نے ٹریفک قوانین کی خلاف ورزی کی پاداش میں 126 گاڑیوں کا چالان کیا جبکہ 17 گاڑیوں کو ضبط کیا گیا۔

## ذمہ داری

سماج میں خوشحالی اور لوگوں کے درمیان یکسانیت کو یقینی بنانے کے لئے ضرورت مند افراد کی مدد کرنا انسانیت کا تقاضا ہے۔ وزیر اعظم نریندر مودی کا پیغام۔

کسی بھی سماج کا آسودہ حال طبقہ اس ضمن میں ایک مثبت اور ٹھوس رول ادا کر سکتا ہے۔ اس بارے میں ایک ڈرامہ آرٹسٹ شاہد لطیف نے آکاشوانی نیوز سرینگر کے ساتھ بات کرتے ہوئے کہا۔

## دورہ PM

وزیر اعظم نریندر مودی کل اردن کے دو روزہ دورے پر روانہ ہوں گے۔ شاہ عبداللہ دوم بن الحسین کی دعوت پر نریندر مودی یہ دورہ کر رہے ہیں۔ اردن کے ساتھ وزیر اعظم کا یہ پہلا باضابطہ رابطہ ہوگا، جو دونوں ملکوں کے درمیان سفارتی تعلقات کے 75 سال پورا ہونے پر ہو رہا ہے۔

بھارت اور اردن کے درمیان مضبوط تعلقات ہیں اور بھارت اردن کا تیسرا بڑا تجارتی شراکت دار کے طور پر ابھر رہا ہے۔ دونوں ملکوں کے درمیان تقریباً 2 اعشاریہ 8 بلین امریکی ڈالر کی تجارت ہوئی ہے۔

اردن میں بھارت کے سفیر منیش چوہان نے وزیر اعظم کے اردن دورے کو تجارت ، خوراک کی سلامتی اور عوام سے عوام کے درمیان رابطوں کیلئے ایک اہم سنگ میل قرار دیا ہے۔

## نتن نبین

کو پارٹی کا نیشنل Nitin Nabin پارلیمانی بورڈ نے پارٹی کے سینئر لیڈر BJP فی الوقت بہار سرکار مینوزیر کی حیثیت Nitin Nabin ورکنگ پریذیڈنٹ مقرر کیا ہے۔ سے اپنی خدمات انجام دے رہے ہیں۔

کا قومی ورکنگ صدر بننے پر BJP وزیر اعظم نریندر مودی نے نتن نبین کو مبارکباد دی ہے۔ ایک سوشل میڈیا پوسٹ میں انہوں نے کہا ہے کہ نتن نبین نے خود کو پارٹی کے ایک محنت کش ورکر کی حیثیت سے پہچان دی ہے۔ وزیر اعظم نے اعتماد ظاہر کیا کہ نتن نبین کی توانائی اور لگن آنے والے وقت میں پارٹی کو مستحکم بنائے گی۔

## نذیر گنائی

سکاسٹ کشمیر نے جدید ٹیکنالوجی اپنا کر زرعی پیداواری صلاحیت میں خاصا اضافہ درج کیا ہے۔ یونیورسٹی نے مختلف اقسام کے چاول کی پیداواری صلاحیت میں کئی گنا اضافہ کیا ہے جس کی پیداواری صلاحیت پہلے کافی کم ہوا کرتی تھی۔ اس سلسلے میں سکاسٹ کشمیر کے وائس چانسلر پروفیسر نذیر احمد گنائی نے آکاشوانی نیوز سرینگر کو تفصیلات دیتے ہوئے کہا۔

## بریک

یہ خبریں آپ آکاشوانی سرینگر سے سُن رہے ہیں۔  
پر بھی سماعت کر DTH اور AIR خبرینآپ آکاشوانی کے موبائل اپلیکیشن نیوز آن  
سکتے ہیں۔

## عرس مبارک

پورے خطے میں آج خلیفہ اول امیر المومنین سیدنا حضرت ابو بکر صدیق رضی اللہ تعالیٰ عنہ کا عرس مبارک عقیدت و احترام کیساتھ منایا گیا۔ اس سلسلے میں سب سے بڑی تقریب آثار شریف درگاہ حضرت بل مینمنعقد ہوئی جہاں بڑی تعداد میں عاشقان رسول ﷺ نے درود واذکار اور نعت خوانی کی مجلس میں شرکت کی اور ہر نماز کے بعد موئے پاک آنحضور ﷺ کے دیدار سے فیضیاب ہوئے ۔

آثار شریف شہری کلاش پورہ سرینگر میں بھی ایک پر وقار تقریب منعقد ہوئی جہاں نماز ظہر سے قبل جمعیت ہمدانیہ کے سربراہ مولانا ریاض ہمدانی نے خلیفہ اول کے لا فانی اور انمول کارناموں نیز ان کی سیرت اور تعلیم پر روشنی ڈالی ۔

اسی طرح کی تقاریب آثار شریف جناب صاحب صورہ ، لالبازار، پنجورہ شوپیان، مکہامہ ، کعبہ مرگ ، کھرم سربامہ ، اہم شریف بانڈی پورہ اور خاتقاہ ترال میں بھی منعقد ہوئیں جہاں تبرکات کی نشاندہی کی گئی۔

## حقانی ٹرسٹ

امیر المومنین سیدنا حضرت ابو بکر صدیقؓ کے عرس مبارک کے سلسلے میں حقانی میموریل ٹرسٹ کی جانب سے فتح کدل سرینگر اور وادی کے دیگر کئی علاقوں میں دینی اجتماعات منعقد ہوئے ۔ جس دوران علمائے کرام نے سیرت حضرت ابو بکر صدیقؓ کے مختلف گوشے بیان کئے ۔

## BJP

جموں کشمیر کے صدر اور پارلیمنٹ ممبر ست شرما کی صدارت میں آج جموں BJP میں پارٹی کارکنوں کا ایک اجلاس منعقد ہوا ۔ اس موقع پر اپنے خیالات کا اظہار ایک منظم جماعت بے جس نے ملک کے ہر BJP کرتے ہوئے ست شرما نے کہا کہ خطے کی یکسان ترقی کو یقینی بنایا ہے۔ اجلاس میں پارٹی کے جنرل سیکریٹری آر گنائزیشن اشوک کول اور دیگر کئی لیڈروں نے بھی شرکت کی ۔

## ساگر

نیشنل کانفرنس کے جنرل سیکریٹری علی محمد ساگر نے کہا ہے کہ این سی ایک ایسی واحد جماعت ہے جس سے جموں کشمیر مینجمہوری اداروں کی بنیادیں مستحکم کرنے میں کلیدی رول ادا کیا ہے۔ خانیار حلقے کے کولی پورہ علاقے میں ایک تقریب سے خطاب کرتے ہوئے انہوں نے کہا کہ عمر عبداللہ کی سربراہی والی سرکار لوگوں کے مسائل حل کرنے اور ان کے ساتھ کئے گئے وعدوں کو پورا کرنے میں سنجیدہ ہے۔

### کانگریس

جموں کشمیر پردیش کانگریس کمیٹی نے کشتواڑ میں ریتلے پن بجلی پروجیکٹ کو اور اس کے نمائندوں کے مبینہ رول کے بارے میں میڈیا میں آرہی BJP عملانے میں خبروں کو انتہائی سنجیدہ قرار دیا ہے۔ ایک بیان میں کانگریس پارٹی کے ترجمان اعلیٰ رویندر شرما نے اس معاملے کا جائزہ لینے کیلئے اعلیٰ سطح کی آزادانہ تحقیقات کا مطالبہ کیا ہے۔

### شاہین

جنٹا دل یونائیٹڈ جموں کشمیر کے صدر جی ایم شاہین نے جموں کشمیر ٹور ازم ڈیولپمنٹ کارپوریشن کے اثاثوں کے رکھ رکھاؤ میں مبینہ کوتاہی برتنے پر برہمی کا اظہار کیا ہے۔ ایک بیان میں انہوں نے کہا ہے کہ گلبرگ ، پہلگام اور دیگر بڑی ہل اسٹیشنوں میں واقع کارپوریشن کے متعدد اثاثے انتظامی کوتاہی کی وجہ سے خستہ ہالی کا شکار ہوئے ہیں۔

### زبیر سلیم

وادی کشمیر میں سردیوں کے دوران لوگوں کو کئی طرح کے طبی مسائل کا سامنا رہتا ہے۔ لوگ سردیوں سے بچنے کیلئے گھروں کے اندر بجلی، گیس ، کوئلہ اور لکڑی پر چلنے والی بخاریوں کا استعمال کرتے ہیں ، جس کے نتیجے میں پیدا ہو جاتا ہے جس سے نمٹنے کیلئے مناسب وینٹی لیشن کی Monoxide کاربن ضرورت ہے۔

اس تعلق سے جب ہم نے معروف معالج اور بزرگوں کے طبی مسائل کے ماہر ڈاکٹر زبیر سلیم سے استفسار کیا تو انہوں نے کہا۔



## انتقال

عالمی شہرت یافتہ معروف عالم دین ، اسکالر اور روحانی بزرگ مولانا پیر حافظ ذوالفقار احمد نقشبندی مجددی آج اس دار فانی سے انتقال کر گئے۔ وہ 72 برس کے تھے۔

مرحوم عصر حاضر میں نقشبندی مجددی سلسلے کے ایک بلند پایہ سکالر اور روحانی بزرگ مانے جاتے تھے اور انہیں عالم اسلام میں وقار کی نگاہوں سے دیکھا جاتا تھا۔

اُن کے بیان اور وعظ سوشل میڈیا پر وسیع پیمانے پر سُنے اور دیکھے جاتے ہیں۔ وہ صوفی ازم پر مرکوز اپنے بیانات میں آپسی بھائی چارے اور روا داری کا درس دیتے تھے۔ اُن کے انتقال پر عالمی سطح پر دکھ اور افسوس کا اظہار کیا جا رہا ہے۔

## بچہ

وادی کے ایک ممتاز مصور محمد یوسف بچہ مختصر علالت کے بعد آج سکمز صورہ میں انتقال کر گئے۔ ان کا تعلق بارہمولہ ضلع کے سوپور علاقے سے تھا۔ ان کے انتقال پر کئی سماجی و ادبی تنظیموں نے دکھ اور افسوس کا اظہار کیا ہے۔

## اظہار تعزیت

جے اینڈ کے اکیڈمی آف آرٹ کلچر اینڈ لنگویجز نے سوپور سے تعلق رکھنے والے معروف مصور محمد یوسف بچہ کے انتقال پر افسوس کا اظہار کیا ہے۔ اکیڈمی کی سیکریٹری ہر ویندر کور اور ایڈیشنل سیکریٹری عدیل سلیم نے ان کی وفات کو مصوری کے فن کیلئے ایک نقصان قرار دیا ہے۔

کلچرل اکیڈمی کے سابق سیکریٹری ڈاکٹر رفیق مسعودی ، ادبی مرکز کمراز کے ارکان ، دائرہ ادب دلنہ بارہمولہ اور ساگر کلچرل فورم نے بھی محمد یوسف بچہ کے انتقال پر گہرے صدمے کا اظہار کیا ہے۔

نڈا

نڈا نے کہا ہے کہ وزیر اعظم نریندر مودی کی JP صدر اور مرکزی وزیر صحت BJP قیادت میں بھارت ترقی یافتہ ملک بننے کی جانب تیزی سے گامزن ہے۔ انہوں نے دفتر کاسنگ بنیاد رکھنے کے دوران منعقدہ تقریب BJP ہماچل پردیش کے شملہ میں میں یہ بات کہی۔

نڈا نے یہ بھی کہا کہ پارٹی نے جواب دہی اور بہتر حکمرانی کی سیاست کا راستہ JP اپنایا ہے۔

GST

اصلاحات سے بنیادی سطح پر لوگ مستفید ہو رہے ہیں۔ GST جموں کشمیر میں ان اصلاحات سے مجموعی طور پر روز مرہ کی زندگی میں استعمال ہونے والی متعدد چیزوں اور آلات کشا ورزی کی قیمتوں میں بھی کمی واقع ہوئی ہے۔

موسم

محکمہ موسمیات کی پیش گوئی کے مطابق جموں کشمیر میں اگلے 24 گھنٹوں کے دوران موسم عام طور پر خشک رہنے کا امکان ہے۔

سرینگر میں آج دن کا زیادہ سے زیادہ درجہ حرارت 14 اعشاریہ 2 ڈگری جبکہ کل رات کا کم سے کم درجہ حرارت 2 ڈگری سیلسیوس ریکارڈ کیا گیا۔

جمونمیں آج دن کا زیادہ سے زیادہ درجہ حرارت 24 ڈگری جبکہ کل رات کا کم سے کم درجہ حرارت 11 اعشاریہ 4 ڈگری سیلسیوس درج کیا گیا۔

سرینگر میں کل طلوع آفتاب صبح 7 بجکر 29 منٹ اور غروب آفتاب شام 5 بجکر 23 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے

کل صبح 7 بجکر 45 منٹ پر کشمیری میں نشر ہو گا۔

ہمیں دیجئے اجازت // خدا حافظ